



# जवाहरलाल नेहरू कृषि विश्वविद्यालय, जबलपुर सूचना एवं जनसम्पर्क विभाग

प्रेषक :डॉ. शेखर सिंह बघेल  
सूचना एवं जनसम्पर्क अधिकारी

क्रमांक 83  
दिनांक 24.05.2022

## सेटेलाइट से प्राप्त आंकड़ों से कृषि की समस्या के त्वरित समाधान में मिलेगी गति

### जनकृविवि में नाहेप के तहत 21 दिनी प्रशिक्षण प्रारंभ

जबलपुर 24 मई। जवाहरलाल नेहरू कृषि विश्वविद्यालय के कुलपति डॉ. प्रदीप कुमार बिसेन के मार्गदर्शन में कृषि अभियांत्रिकी महाविद्यालय जबलपुर में कृषि में उच्च शिक्षा हेतु संचालित विश्व बैंक पोषित परियोजना द्वारा 21 दिवसीय प्रशिक्षण का आयोजन किया गया है। प्रशिक्षण समन्वय डा. एस.के. शर्मा ने बताया कि प्रशिक्षण में प्रदेश एवं देश के ख्यातिलब्ध कृषि स्नातकों हेतु उपग्रह से प्राप्त आंकड़ों को कृषि में अधिकाधिक उपयोग करने और उनके उपयोग में होने वाली कठिनाईयों को दूर कर, कम समय में अधिक से अधिक जानकारी प्राप्त करना सिखाया जा रहा है। डॉ. आर. के. नेमा, परियोजना प्रमुख ने जानकारी देते हुए बताया कि कृषि कार्यों में न केवल समय की बचत होती है, वरन् कृषि संबंधित त्वरित निर्णय लेने में सुगमता होती है। प्रशिक्षण के माध्यम से देश व्यापी संस्थानों भारतीय सुदूर संस्थान देहरादून, भारतीय कृषि अनुसंधान परिषद नई दिल्ली, राष्ट्रीय जल विज्ञान संस्थान रुडकी एवं भारतीय प्राद्यौगिकी संस्थानों से अनुभवी प्रशिक्षकों द्वारा छात्रों एवं वैज्ञानिकों तथा प्राध्यापकों को उच्च तकनीकों का अनुभव कराया जायेगा। इस कार्य में जनेकृविवि के अंतर्गत परियोजना म कार्यरत अनुसंधान सहायकों का विशिष्ट तकनीकी योगदान रहेगा। प्रशिक्षण का समापन 11 जून को होगा। 21 दिवसीय प्रशिक्षण को सफल बनाने में डॉ. एम, के, अवस्थी, प्राध्यापक की प्रमुख भूमिका होगी।

—000—